

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkikakesarī|
vedāntācāryavaryo me sannidhattāṃ sadā hṛdi||

|| śrī vedāntarāmānujamahādeśika
maṅgalaṃ ||

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrī vedāntarāmānujamahādeśika
maṅgaḷam ॥

viveka vṛtta vairāgya nidhiḥ nityapriyaṃ vadaḥ |
vedāntalakṣmaṇamuniḥ sannidhattām sadā hṛdi ॥ 1 ॥

sūrisūktasudhāsiktavacase vijitātmane |
śrutyantalakṣmaṇākhyāya deśikāyāstu maṅgaḷam ॥ 2 ॥

sūrayaḥ svavacomarmavyākhyānāya yadātmanā |
kṛpayātrāgatāssarve tasmai bhavatu maṅgaḷam ॥ 3 ॥

aparyāptāmṛtāsaktacetase dīrghabandhave |
dayādrahṛdayāyāstu gurave bhūri maṅgaḷam ॥ 4 ॥

śaṭhakopamuniproktaśāstratatva pradāyine |
prācetasādi hṛdyārtha vettre prājñāya maṅgaḷam ॥ 5 ॥

śrīnātho yāmunāryaśca rāmānujamunistathā |
yadrūpeṇātrāvatīrṇāḥ tasmai śreṣṭhāya maṅgaḷam ॥ 6 ॥

vācovidheyavedāntayugmāya vijitātmane |
vāgadhīśāvatārāya tasmai vijñāya maṅgaḷam ॥ 7 ॥

samāloditaśāstrāya sārārthāmṛtadāyine |
sadbhirnutāya satataṃ sarvajñāyāstu maṅgaḷam ॥ 8 ॥

vikramākrāntalokāya vijitākhilacetase |
vinatāvanadīkṣāya tasmai vedyāya maṅgaḷam ॥ 9 ॥

vedāntalakṣmaṇa muneḥ vedārthāmṛtavarṣiṇaḥ |
samāttasakalārthāya sārājñāyāstu maṅgaḷam ॥ 10 ॥

hitam karāya lokānāṃ smitapūrvābhibhāṣiṇe |
śreyaḥ pradāya sarveṣāṃ tasmai hṛdyāya maṅgaḷam ॥ 11 ॥

kalādhārāya taptānāṃ kalahamaṣasvarāya ca |
kalitākhilasaukhyāya kalihantrestu maṅgaḷam ॥ 12 ॥

*paravādībhaharaye parivrājakabhūbhṛte |
paripālitaśiṣyāya pārajñāyāstu maṅgaḷam || 13 ||*

*sthiracittāya satataṃ sādhuvṛtta niṣevine |
satsampradāyasiddhāya tasmai sevyāya maṅgaḷam || 14 ||*

*mīnapuṣye'vatīrṇāya mānameyavivekine |
jñānadāya ca sarveṣāṃ tasmai nāthāya maṅgaḷam || 15 ||*

*viditākhilavedyāya vedāntārthapradāyine |
śrīmadvedāntarāmānujākhyāya gurave namaḥ || 16 ||*

*nṛsimharāghavākhyena chātṛṇeha satāṃ mude |
praṇītaṃ maṅgaḷamidaṃ tanotu bhuvi maṅgaḷam || 17 ||*

|| iti śrī vedāntarāmānujamahādeśika maṅgaḷam samāptam ||